

نکولانی میکیا ویلی

۱۵۲۷—۱۲۶۹

ڈبلیو۔ٹی جونز

جناب مہتا ز احمد

سیاسی فلسفہ

انسانی فطرت کا تصور سیاست کے بارے میں ہر بحث سے پہلے دوسراں کا جواب دینا لازمی ہوتا ہے۔ انسانی فطرت کے امکانات اور اس کی حدود کیا ہیں؟ ہمارا تصور انسان ہی اس بات کا فیصلہ کرتا ہے کہ انسان کس قسم کی حکومت کا مستحق ہے اور کس قسم کی حکومت وہ چلا سکتا ہے۔ اوپر کے مخاطب میں ہم نے 'ریئن سان' کے دور کا تصور انسان وضاحت سے بیان کر دیا ہے: 'میکیا ویلی' نے اپنی کتب میں کہیں بھی اس تفضیل کے ساتھ انسانی نفیسیات پر بحث نہیں کی جن تفضیل کے ساتھ بعد میں مثلًا بالس نے کی ہے لیکن بعض افراد کے بارے میں جگہ جگہ میکیا ویلی نے جو رائے دی ہے اس سے ظاہر ہوتا ہے کہ وہ بھی اپنے عہد کے اس تصور سے متفق تھا جس میں انسانی فطرت کے تاریک پہلو کو اجاگر کیا جاتا تھا۔ میکیا ویلی نے انسانی فطرت کا جو تصور قائم کیا تھا اس کا ثبوت اس کے ہم عصر، باوشہاں سینر، بورجیا اور دوسرے اطالوی بادشاہوں کی شخصیت میں بھی ملتا ہے جن کے

گروار کا اس نے بغور مطالعہ کیا ہے۔

سب سے پہلے تو ہم یہ دیکھیں گے کہ میکیا ویلی کے نزدیک انسانی اعمال کا بنیادی محرک کیا ہے؟ — آدمی آخر چاہتا کیا ہے؟ اس سوال کا جواب نہ صرف اس بات کا فیصلہ کردے گا کہ ریاست کی کوئی شکل ممکن ہے بلکہ یہ بھی طے ہو جائے گا کہ کسی ہادشاہ کو اپنے آپ کو اقتدار پر قرار رکھنے کے لئے کس پالیسی پر عمل کرنا چاہیے۔

آئیں یہ صورت یہ ہے کہ انسان کو اپنے مفادات کا — جو اس کے اعمال کا حکم ہے — نہایت تجھاط، معروضی اور پر سکون طریقے سے جائزہ لینا چاہیے۔ جائے اس کے کہ آدمی، جو بھی صورت سامنے آجائے، تو اُسے اختیار کر لے اور وقتی اور عرضی مفادات کو اپنے اعمال کی بنیاد بنالے، اسے چاہیے کہ نہایت مغلظے طریقے سے پوری صورت حال کا جائزہ لے اور اس کے بعد یہ فیصلہ کرے کہ ان حالات میں اس کے لئے کون سی چیز مستقل طور پر مفید ثابت ہو سکتی ہے۔

لیکن کسی شخص کے لئے یہ فیصلہ کرنا آسان بھی نہیں ہے کہ اس کا بہترین مفاد کیا ہے؟ بیشتر انسان غبی اور کم عقل ہوتے ہیں:

”لوگ اکثر ایک موبہوم بہتری کی امید میں دھوکہ کھا جاتے ہیں اور خود اپنے لئے تباہی مول لیتے ہیں دراصل جب تک لوگوں کو اپنے سے اعلیٰ ترا فراد کی رہنمائی حاصل نہ ہوگی وہ اس طرح کی خلاف عقل باتیں کرتے ہی رہیں گے۔ لیکن چونکہ بداطوار اور بگڑی ہوئی جمہوری حکومتوں میں اعلیٰ ترا فراد سے بالخصوص زمانہ امن میں حسد اور حسٹ جاہ کی وجہ سے عموماً نفرت کی جاتی ہے اس لئے ایسے حالات میں ترجیح عوام کی غلط رائے ہی کو حاصل ہو جاتی ہے یا ایسے افراد کی باتیں پسند کی جاتی ہیں جو عوام کی مستقل فلاج و ہبود سے زیادہ ان کی وقتی خوشی کا خیال رکھتے ہیں۔“

محضسر یہ کہ میکیا ویلی کے نزدیک آدمی مفادات کے تعین میں بھی جذباتیت کا شکار ہو جاتا ہے اور یہ چیز ایسے اعمال کا باعث بنتی ہے جو غالباً خود غرضی اور ذاتی مفادات کے

نقطہ نظر سے بھی اکثر و بیشتر غلط اور غیر مفید ثابت ہوتے ہیں۔ اصل میں دو حرکات ہیں جو انسانی طرز عمل کو متعین کرتے ہیں، ان میں سے ایک تو یہ ہے —

”جدت پسندی جو خوش حال اور بدحالی دونوں طرح کے لوگوں میں پائی جاتی ہے کیونکہ آدمی غربت کی طرح امارت میں بھی زیادہ دیر تک ملٹن نہیں رہ سکتا۔ یہ تبدیلی کی خواہش اور جدت پسندی دراصل ہر اس شخص کے لئے بڑھنے میں مدد و معاون ثابت ہو سکتی ہے جو کسی ملک میں کوئی نئی اختراع بکال سکتا ہو۔ اگر وہ شخص غیر ملکی ہے تو لوگ اس کے پیچے پڑ جائیں گے لیکن اگر وہ ان کا ہم وطن ہے تو لوگ اس کے گرد اکٹھے ہو جائیں گے، اس کا اثر درجہ بیخ بڑھے گا اور ہر طرح سے اس کی خاطر داری کی جائے گی۔ اب خواہ اس کا طرز عمل اور چال چلن کیسا ہی کیوں نہ ہو اسے ترقی کے راستے پر جلد آگے بڑھنے سے کوئی روک نہیں سکتا۔ اب دُوبنیاری حرکات اور بھی ہیں جو انسان کے طرز عمل کو متعین کرتے ہیں — محبت اور خوف، یعنی جس شخص سے عوام محبت کرتے ہیں اس کا بھی اثر درجہ بیخ اتنا ہی ہو گا جتنا کہ اس شخص کا جس سے کہ عوام خوف کھاتے ہیں۔ گو لوگوں کے دلوں میں اطاعت اور تابعیاری کا داعیہ دوسرے شخص کے لئے زیادہ ہو گا اور پہلے کے لئے کم“

ان حرکات کے علاوہ دولت کی محبت، حسد اور حب جاہ بھی طاقت و رعومی ہیں جو انسانی طرز عمل کو متعین کرتے ہیں۔ پھر آدمی آزادی کا بھی خواہش مند ہے۔ آدمی چاہتا ہے کہ وہ دوسروں کا محتاج نہ ہو، اپنی زندگی اپنی مرضی کے مطابق بس کرے اور کوئی دوسرا شخص اس پر پابندی عاید کرنے والا نہ ہو اب چونکہ اپنے آپ کو آزاد اور خود مختار بنانے کا واحد طریقہ ہی ہے کہ دوسروں کو اپنا پابند اور محتاج بنایا جائے، اس لئے غلبہ پانے کی خواہش بھی رکھتے ہیں۔ پس فرد اور ریاست کے درمیان کشمکش ناگزیر ہے:

”انسان کی ایک خواہش پوری ہوتی ہے تو کوئی اور خواہش اس کے سامنے آ جاتی ہے۔ پہلے تو وہ یہ چاہتا ہے کہ وہ دوسروں کے علیے سے محفوظ رہے

اور پھر جب یہ خواہش پوری ہو جاتی ہے تو وہ دوسروں پر حملہ آور ہو جاتا ہے:

میکیا اولی TITUS LIVIUS کے حوالہ سے اس کی توجیہ یوں کرتا ہے کہ لوگ خوف سے بچنے کے لئے دوسروں کو خوف زدہ کرنا ضروری سمجھتے ہیں جن زخموں سے وہ اپنے آپ کو محفوظ رکھنا چاہتے ہیں، وہ زخم وہ دوسروں کو لگا دیتے ہیں — گویا دونوں میں سے کسی ایک کا انتقام ناگزیر ہے یا ظلم کرد ورنہ مظلوم بنو!

ظاہر ہے کہ میکیا اولی نے انسانی فطرت کی جو تصویر کھینچی ہے، وہ کوئی خوشگوار تصویر نہیں ہے۔ گوئی میکیا اولی کا خیال ہے کہ ماضی میں، جس کی طرف اس کی نگاہیں بڑے احترام سے اٹھتی ہیں، ایک عام آدمی میں بھی مضبوطی اور ولیری کے ساتھ ساتھ اعتدال اور توازن کی خصوصیات پائی جاتی تھیں اور اس طرح اس زمانے میں لوگ اپنے اپنے خود حکومت کرنے کے اہل تھے۔ بلکہ اس کے اب لوگ اس حد تک تنزل، پستی اور ذلت کو پہنچ چکے ہیں کہ جیہو ریتوں کا قیام ناممکن ہو گیا ہے اور اگر جہوڑی حکومتیں قائم کرنے کی کوشش کی گئی تو زبردست ناکامی کا سامنا کرنا پڑے گا اس دور میں اب ایک ہی حکومت عالمگیر ہے اور وہ ہے بادشاہت، جس میں ایک فرد واحد آہمنی قوت کے ساتھ حکومت کرے۔ چنانچہ میکیا اولی کے نزدیک اس دور کے لئے مطلق العنایت ہی مؤثر ترین نظام حکومت تھی:

”آمن و امان اور نظم قائم کرنے کا ایک ہی طریقہ ہے اور وہ یہ کہ بادشاہت قائم کر دی جائے، جہاں لوگوں کی اکثریت اس حد تک بخصلت ہو چکی ہو کہ قوانین بھی ان کے سامنے بے بس ہوں، وہاں یہ ضروری ہو جاتا ہے کہ کوئی اعلیٰ تر فرد ممکن اور مطلق اختیارات کے ساتھ ان پر حکومت کرے تاکہ معاشرے کے طاقت و رفراز کی بڑھتی ہوئی خواہشات اور ان کے بگاڑ کو روکا جاسکے“

میکیا اولی DISCOURSES میں ہار بار اپنے عہد کے لوگوں کی پستی اور زمانہ قدیم

کے لوگوں کی فضیلت اور اچھائی کے گن گاتا ہے اور اس بات پر زور دیتا ہے کہ وقت اور حالات کا تقاضہ یہ ہے کہ نہایت سخت اقدامات کئے جائیں۔ لیکن جمہوری حکومتوں کے فائدے بھی اُس کے پیش نظر رہتے ہیں۔ ایک مقام پر وہ یونانیوں اور رومیوں کی عظمت اور ترقی کی تعریف کرنے کے بعد کہتا ہے :

”ریاستوں کو عظیم بنانے والی چیز کسی ایک فرد کی خوش حالی نہیں بلکہ عام فلاخ و بہبود ہوتی ہے اور یقیناً عام فلاخ و بہبود کا خیال سوائے جمہوری حکومتوں کے اور کسی حکومت میں نہیں رکھا جاتا۔“

ان اقتباسات سے ظاہر ہے کہ میکیا اولی کو بادشاہت پسند یا شاہ پرست کہنا درست نہیں ہے کیونکہ اس کے نزدیک فرد واحد کی حکومت بہترین حکومت نہیں بلکہ اس کے میکیا اولی عوام کی حکومت کو فرد واحد کی حکومت سے بہتر قرار دیتا ہے :

”عوام کے کروار کو بادشاہوں کے کردار سے کچھ زیادہ الزام نہیں دیا جائے، کیونکہ جب تک کنٹرول نہ ہوگا دولوں کی غلطی کے مساوی امکانات موجود رہیں گے۔ میں رومی اور دیگر شہنشاہوں اور بادشاہوں کی متعدد مثالیں پیش کر سکتا ہوں جنہوں نے اسی طرح تلوں مزاجی عدم استقلال اور ناعاب

اندیشی کا ثبوت دیا ہے جس طرح کہ عوام کے بارے میں سمجھا جاتا ہے۔ مجھے اس بات سے بھی اتفاق نہیں ہے کہ عوام کی حکومت زیادہ غیر مستحکم، بے اصول اور صبر آزمہ ہوتی ہے۔ میں اس نتیجے پر پہنچا ہوں کہ بالکل یہی خصوصیات بادشاہوں میں بھی پائی جاتی ہیں۔ ان بالوں کا الزام اگر بادشاہ اور عوام دونوں

کو دیا جائے، تب تو بات صحیح ہوگی، لیکن بادشاہوں کو اس سے مستثنی کر دینا ایک بہت بڑی غلطی ہوگی۔ اگر عوام کی اپنی حکومت ہو اور وہ قانون کی پابندی کرتے ہوں تو میری راستے میں وہ ایک دانا بادشاہ سے بھی زیادہ زیر ک، مصلحت اندریش

محاذ اور مستقل حراج ثابت ہوں گے۔ بلکہ اس کے ایک بادشاہ جو کسی قانون کی پابندی اپنے اور ضروری نہ سمجھتا ہو، ایسے حالات میں عوام سے بھی

زیادہ متلوں مزاج اور ناعاقبت اندیش ثابت ہو گا۔“

لیکن میکیاً ویلی کی یہ ساری تعریفیں زمانہ قدیم کے لوگوں کے لئے ہی ہیں۔ اب اگر قاری یہاں یہ پوچھنا چاہے کہ انسانی فطرت میں یہ غیرمعمولی تبدیلی کیونکہ آئی تو میکیاً ویلی کے پاس اس کا کوئی تسلی بخش جواب نہیں ہے۔

حقیقت یہ ہے کہ زمانہ قدیم کی ”نیکی“ سے لے کر زمانہ حال کی ” بدی“ تک کوئی بڑی تبدیلی واقع ہی نہیں ہوئی۔ میکیاً ویلی نے جہاں زمانہ قدیم سے پہنچ گوری کی بناء پر اس دور کی نیکیاں بیان کرنے میں مبالغہ آرائی سے کام لیا ہے وہاں زمانہ حال سے پہنچ گرب کی وجہ سے اس کی برائیوں کو بھی بڑھا کر بیان کیا ہے۔

میکیاً ویلی کے پاس اس کا ایک ہی جواب ہے — اور وہ یہ کہ وہ سارا الازام چرخ کو دیتا ہے، اس میں شک نہیں کہ میکیاً ویلی کے زمانے میں اتنی میں بوجہ حالات پائے جاتے تھے ان کے پیدا کرتے میں چرخ کا بھی ہاتھ تھا۔ لیکن میکیاً ویلی جب چرخ پر چلہ آور ہوتا ہے تو اس کا مقصد پہنچ ہصر دور کی برائیوں کا بینج تلاش کرنا نہیں ہوتا بلکہ اس جملے کا اصل حruk اس کے جدید ذہن کی چرخ دشمی ہوتی ہے ۔

اُب ہمیں اس بات پر غور کرنا چاہیئے کہ موجودہ کی نسبت زمانہ قدیم میں لوگ کیوں زیادہ آزادی پسند ہوتے تھے۔ میرے خیال میں اس کا سبب یہ ہے کہ اس زمانے کے لوگ آج کے لوگوں سے زیادہ طاقت و رتھے اور اس کی وجہ اس تعلیمی مواد کا اختلاف ہے جو ان کے اور ہمارے مذاہب پر مشتمل ہے۔ جہاں ہمارا مذہب ہمیں سچائی کی تعلیم دیتا ہے اور زندگی گزارنے کے ایک اچھے طریقے سے آگاہ کرتا ہے وہاں اُس کے اثرات میں یہ بھی شامل ہے کہ ہم اس دنیا کے اعزازات اور ملکیتوں کو کمتر محظا شروع کر دیتے ہیں، جب کہ دوسرے مذاہب کے لوگ اپنی چیزوں کو اعلیٰ تر مرتبہ دیتے ہیں، اور اس طرح ان کے کاموں میں قوت اور جوش و خروش کا عنصر خایاں ہو جاتا ہے علاوہ ازین دوسرے مذاہب سے تعلق رکھنے والے لوگوں کے ہمرو اور معبد نہایت شان

شوکت کے حامل ہوتے ہیں، مثلاً فوجوں کے کانڈر اور حکومتوں کے سربراہ، جب کہ ہمارے ہیر و عاجز، مسکین یا ایسے افراد ہوتے ہیں جو علی آدمی نہیں ہوتے بلکہ خور و فکر کرنے والے ہوتے ہیں۔ پھر ہمارے مذہب میں سب سے پچی خوشی عاجزی اور مسکنت میں ہے اور دنیا کے بارے میں اس کا رویہ حقارت آمینہ ہے، جبکہ دوسرے مذاہب میں سب سے بڑی اچھائی روح اور جسمانی طاقت کی شان و شوکت اور ان کو مکن بنانے والی چیزوں میں سمجھی جاتی ہے۔ اگر ہمارا مذہب ہم سے روح کی حفاظت کا مطالیہ بھی کرتا ہے تو صرف اس لئے کہ یہ حزید کھدا اور تکالیف برداشت کرنے کے قابل ہو سکے زادس لئے کوئی بڑے کارنامے انجام دے..... میرے خیال میں ان اصولوں نے لوگوں کو کمزور اور ضعیض بناؤ کر کھ دیا ہے۔ یہی وجہ ہے کہ ظالموں اور بدکاروں کے سامنے یہ لوگ نہایت آسانی سے شکار ہو جاتے ہیں۔ ایسے افراد کے لئے لوگوں کو دبا کر رکھنا نہایت آسان ہوتا ہے کیونکہ وہ جانتے ہیں کہ لوگوں کی ایک عظیم اکثریت بہشت کی امید میں ان کے لگائے ہوئے زخم برداشت تو کر لے گی، مگر ان زخموں کا انتقام نہ لے سکے گی ۰

اثلیٰ اور جمہوریت میکیا اولیٰ کا خیال تھا کہ اٹلیٰ کے حالات جبوري حکومت کے لئے معزول نہیں ہیں۔ میکیا اولیٰ اس صورت حال کا حاصل آپسین اور فرائنس کی مثالوں میں تلاش کرتا ہے اور سمجھتا ہے کہ ان حمالک کے استحکام کی بنیادی وجہ یہ ہے کہ وہاں باشہست قائم ہے۔ میڈیسی خاندان سے میکیا اولیٰ کی اپیل کی بنیاد پری دلیل ہے۔ اپنی کتاب "بادشاہ" کے آخری حصے میں وہ لہتا ہے کہ اٹلیٰ ایک ایسے میخا کی تلاش میں ہے جو اس کے تین مردوں میں ایک بار پھر زندگی کی روح پھونک دے۔ میڈیسی خاندان کو مطلق العنان بننے کی ترغیب دینے میکیا اولیٰ کے ذاتی مفادات کو بھی ذہل ہو سکتا ہے، لیکن ان سب باتوں کے باوجود میکیا اولیٰ کی اپیل میں کچھ اخلاقی عرض بھی ہے۔ میکیا اولیٰ اپنے مفادات میں بھی مخلص ہے کہ بادشاہ اس کے جزوہ پر وکرام پر عمل

درآمد کا آغاز کرے جو میکیا اولی کی رائے میں صرف میڈلیسی خاندان ہی کے لئے نہیں بلکہ پلور سے اٹلی کے لئے بھی مفید ثابت ہو گا۔

DISCOURSES میکیا اولی کی جگہ فرد واحد کی حکومت کے نتائص بیان

کرتا ہے اور اس رائے کا اظہار کرتا ہے کہ بادشاہ کے ذاتی مفادات عوام کے مفادات سے کبھی ہم آہنگ نہیں ہو سکتے اور یہ صورت حال ریاست کو ظلم و تشدد کی آسماجلاہ ناکر رکھ دیتی ہے۔ اس کے خیال میں عوام کو عجوری کے طور بادشاہت سے کوئی بڑا فائدہ نہیں پہنچتا سو اسے اس بالواسطہ فائدے کے کہ ایک کامیاب بادشاہ امن و امان قائم کر سکتا ہے اور اندر و فی ویرانی خطرات سے ملک کو محفوظ رکھتا ہے۔ لیکن ایسی حکومتوں میں عوام کو تحفظ اور آزادی کی دہ دولت نصیب نہیں ہو سکتی جو قدیم زمانے کے لوگوں کو حاصل تھی۔

بھروسیت پسندی کے باوجود میکیا اولی بادشاہت کے نتائج بد سے نہیں گھبہ آتا اور یہاں اس کی قوتیت کی حد کو پہنچ ہوئی حقیقت پسندی اپنی انتہا کو پہنچ جاتی ہے۔ پسندیدہ نظام حکومت تو بھروسیت ہی ہے لیکن یہ نظام پونکہ ناقابل عمل ہے، اس لئے ہمیں اس پر اصلاح نہیں کرنا چاہئے۔ کیوں نہم جیتنے والوں ہی کا ساتھ رہیں! یہاں سے سیاسیات کا علم، میکیا اولی کے لئے، اقتدار کو حاصل کرنے اور اسے برقرار رکھنے کا علم بن جاتا ہے اور ذاتی مفادات ہر چیز پر فوقیت حاصل کر لیتے ہیں۔ مختصر یہ کہ اس کے بعد میکیا اولی کا تمام علی کارنامہ ”فن حکمرانی“ کی ایک ہیئت بک (R. HANDBOOK) کی شکل میں سامنے آتا ہے جس میں ”مقاصد“ کی بحث کو غیر متعلق سمجھ کر نظر انداز کر دیا گیا ہے۔ میکیا اولی بڑی صاف گئی سے اپنے اس روئیے کا اظہار کرتا ہے:

”جو شخص کسی ریاست کی حکومت میں اصلاح کا خواہش مند ہے اور ساتھ ہی یہ بھی چاہتا ہے کہ لوگ اس اصلاح کو قبول کر لیں اور اس پر مطمئن رہیں، تو اسے چاہئے کہ اصلاحات کے باوجود پرانی روایات کی کچھ نشانیاں ضرور

باقی رکھتے تاکہ لوگوں کو یہ معلوم نہ ہونے پائے کہ اداروں میں کوئی تبدیلی واقع ہوئی ہے اگرچہ نئے ادارے پر انسنے اداروں سے لکھتے ہی مختلف کیوں نہ ہوں۔ حقیقت یہ ہے کہ لوگوں کی ایک عظیم اکثریت ظاہری صورتوں کو ہی دیکھ کر مطمئن ہو جاتی ہے اور انہی کو حقیقت سمجھ لیتی ہے:

ہم دیکھتے ہیں کہ میکیا ایلی کو اس بحث کے دوران اس سوال سے کوئی واسطہ نہیں ہے کہ کون سانظام حکومت قابل ترجیح ہے۔ وہ تو بس اس قدر بتتا ہے کہ اگر آپ جمہوریت چاہتے ہیں تو آپ کو یہ اور یہ کام کرنے ہوں گے اور اگر آپ کی خواہش مطلق العنانیت کا قیام ہے تو آپ کو کچھ اور طریقے آزمائے ہوں گے۔ ”بادشاہ“ کے ایک بڑے حصے میں اور DISCOURSES میں متعدد مقالات پر میکیا ایلی کا سلا نعروقلم اس بات پر ہی صرف ہوتا ہے کہ ایک شخص اپنے آپ کو برسر اقتدار کس طرح رکھ سکتا ہے۔ میکیا ایلی کی یہ ”فنی“ بحث صرف ایک ہی سوال کے گرد گھومتی ہے (یعنی یہ کہ بادشاہ اپنے آپ کو کس طرح برسر اقتدار رکھ سکتا ہے)، اسی لئے میکیا ایلی کو ”ظلہم بادشاہوں کا معلم“ کہا جانے لگا ہے۔ لیکن اس راستے میں اور اس نقطے نظر میں جو ہم اور پیش کرچکے ہیں یعنی یہ کہ موجودہ ناگفتہ بہ اور ابتر حالات میں لوگوں کی آزادیوں کے تحفظ کے لئے ایک سخت ہاتھ کی ضرورت ہے، بہت فرق ہے۔ اس فرق کو واضح طور پر سمجھنے کے لئے میکیا ایلی کی ان تحریروں کو بھی سامنے رکھنا چاہئے جہاں وہ ظالم اور جابر بادشاہوں کی مذمت کرتا ہے۔ مشلاً کسی ریاست میں حزبِ اختلاف کو دبانے کے فعل کو جواز دینے کے لئے جہاں یہ کہا جاسکتا ہے کہ یہ اقدام (۱) ہر اس شخص کے لئے ضروری ہے جو اپنی حاکمیت کو برقرار رکھنا چاہتا ہو اور (ب) یہ کہ یہ امر خود شہریوں کے مقاویں بھی ہے، وہاں صرف اتنی بات بھی کہی جاسکتی ہے کہ بادشاہ اگر اپنا اقتدار برقرار رکھنا چاہتا ہے تو اسے کسی قسم کی مخالفت برداشت نہیں کرنی چاہئے۔ ظاہر ہے کہ ان دونوں میں بہت فرق ہے۔ پہلی صورت میں قوت کے استعمال کے لئے کم از کم کوئی اعلانی جواز پیش کرنے کی تو ضرورت محسوس کی گئی ہے، انہوں اُس کے لئے دی جانے

والی دلیل کتنی غلط ہری کیوں نہ ہو۔ لیکن یہ دلیل اپنے اندر یہ صفات تو رکھتی ہے کہ بڑی اچھائی (امن و امان) کے لئے ایک حد تک برداشتی (مخالف اقلیت) کو دبانے کا فعل، بھی جائز ہے دوسری صورت میں تو اخلاقی جواز کا سوال ہی پیدا نہیں ہوتا۔ یہاں قوت کے استعمال کا مشورہ تو دیا جاتا ہے لیکن اس کے لئے کوئی اخلاقی جواز تیش نہیں کیا جاتا۔ صرف بادشاہ کے ذاتی مفادات کا ذکر کیا جاتا ہے اور کہا جاتا ہے کہ ایسا کرنا بادشاہ کے اپنے مفاد میں ہے۔

کچھ بھی درہری کیفیت میکیاولی کی نیکی کی تعریف میں بھی سامنے آتی ہے اور ہم نے چند اقتباسات نقل کئے ہیں، جن میں میکیاولی اپنے عہد کے لوگوں کی پداخلی اور قدماں کی نیکیوں کا ذکر کرتا ہے۔ یہاں نیکیوں سے اس کی مراد جرأت، دیانت واری قانون کی تعییل اور اسی طرح کی دوسری اخلاقی صفات سے تھی، جنہیں علیسوی چرچ نے ختم کر دیا تھا اس کے علاوہ میکیاولی کے بیش نظر وہ اخلاقی صفات بھی تھیں جو الہیاتی نیکیاں ”کہلاتی ہیں، یعنی ایمان، توبگی، محبت وغیرہ“،

دوسری طرف جب میکیاولی اس نقطہ نظر کا اظہار کرتا ہے کہ قوت بجائے خود ایک مقصد ہے تو اس کا نیکی کے بارے میں بھی تصور بدل جاتا ہے پھر وہ صفات نیکیوں میں شمار ہونے لگتی ہیں، جو بادشاہ کو اس مقصد کے حصول میں مدد دیں۔ مثلاً عیاری، فریب بھی، بے ایمانی، سنگدلی اور بے رحمی بھی وہ صفات ہیں جو بادشاہوں کو ان کے اقتدار کے برقرار رکھنے میں معاون ہوتی ہیں۔

نیکی کے اس تصور کا ناخذ یونانی فلکر میں تلاش کیا جاسکتا ہے۔ افلاطون اور ارسطو کی نظر میں ہر چیز کی نیکی اس کی بنائے افضیلت میں ہے بالفاظ دیگر اس کام میں ہے جو منذکورہ چیز بہتر طور پر انجام دیتے کی صلاحیت رکھتی ہے یعنی کوئی چیز نیکی کی حامل اس وقت کہلاتے گی جب وہ اپنا وظیفہ اصلی انجام دے رہی ہو۔ مثلاً ایک کلمہ اڑا اس وقت نیکی کا حامل سمجھا جاتے گا جب اس سے درست کاٹنے کا کام لیا جا رہا ہو کیونکہ اس کی ساخت اسی کام کے لئے موزوں اور خصوص ہے اور یہ کلمہ اڑا اس وقت بدی

کا حامل سمجھا جانا چاہیے جب اسے گذاشتہ کرنے کے کام میں استعمال کیا جائے گونکہ کلہاڑا یہ کام بُرے انداز میں انعام دے گا۔ افلاطون اور ارسطو انسان کا بنیادی وظیفہ عقل کو سمجھتے ہیں اور پھر اس کے مطابق نیکیوں کی ایک فہرست مقرر کرتے ہیں۔ ان کے نزدیک نیکیوں کی حامل زندگی وہ ہے جس میں انسان اپنی استعفہ اور عقلی کو دوسرا کم تر استعدادوں کو نظم و ضبط میں لانے کے لئے استعمال کرتا ہے۔ لیکن ”جمهوریہ“ میں فوڈل کا نامہ نہ کہ تھہریسی پاچس ایک دوسرے ہی نتیجے پر پہنچتا ہے۔ اس کے نزدیک انسانی زندگی کا مقصد یا وظیفہ کسی بھی دوسرے حیوان سے مختلف نہیں ہے اور دوسرے حیوانات کی طرح اس کا مقصد بھی محض مسترت اور لذت کا حصول ہے۔ پس تھہریسی پاچس کے نزدیک ان افعال کو نیک کہا جانا چاہیئے جو اس مسترت اور لذت کے حصول میں مدد دیں اور چونکہ اس کے لئے دوسروں پر بھی غلبہ پانی ضروری ہے اس لئے عباری اور فریب دری وغیرہ، جیسا کہ میکیاولی کے بہاں ہم رکھدے چکے ہیں، اس کے ہاں بھی نیکیوں بھی میں شمار ہوئی ہیں۔ انیسویں صدی میں نتیجے بھی انہی نتائج تک پہنچا اس نے ڈارون کے اس نظریے کو اختیار کیا کہ زندگی بقاءِ اصلح SURVIVAL OF THE FITTEST کی کشکش سے عبارت ہے، جیسا کہ میکیاولی بھی اس سے قبل اس خیال کا اظہار کر چکا تھا کہ زندگی مختلف قوتوں کے مسلسل تصادم کا نام ہے۔ عالمگیر ہیمانے پر ہونے والے اس مقابلے میں اگر ہمارا مقصد کامیابی حاصل کرنا ہے اور اگر یہ کامیابی دوسروں سے رکراک اور ان سے آگے بڑھ کر ہی حاصل کی جاسکتی ہے تو فریب دری، عباری اور سنگدھار یقیناً نیکیوں میں شمار ہونی چاہتیں۔ اگر ایک بادشاہ لبپی پوزیشن برقرار رکھنا چاہتا ہے تو اسے کہ وہ یہ مقصد وعدے پورے کر کے، معاہدوں کا احترام کر کے اور پنج بول کر تو پورا کرنے سے رہا۔ پس جھموٹ بولنا، غداری اور پار دینا نتی سب کی سب نیکیاں ہیں۔

”سوال یہ پسیدا ہوتا ہے کہ بادشاہ کے لئے بہتر بات کو نہیں ہے۔۔۔ لوگ اس سے محبت زیادہ کرتے ہوں یا اس سے ڈرتے زیادہ ہوں؟“ اس کا جواب یہ ہے کہ

لوگوں کے دلوں میں بادشاہ کا خوف ہونا بھی ضروری ہے اور اس کے لئے محبت کا ہوتا بھی ضروری ہے لیکن دونوں کا یک جا ہونا پونکہ مشکل ہے اس لئے زیادہ محفوظ صورت یہ ہے کہ لوگوں کے دلوں میں بادشاہ کا خوف زیادہ ہو اور محبت کم، کیونکہ الشان کے بارے میں یہ بات کہی جاسکتی ہے کہ وہ عموماً ناشکر گزار، منکار اور حیلہ جو ہوتے ہیں، خطروں سے بچنے کی کوشش کرتے ہیں اور فائدے کے متنفسی رہتے ہیں۔ جب تک آپ انہیں فائدہ پہنچاتے رہیں گے وہ آپ کے ساتھ ہیں، وہ پہناخون، اپنا مال اپنی جان، حق کہ اپنی اولاد تک بھی آپ کے حوالے کر دیں گے۔۔۔۔۔ لیکن جب ضرورت باقی نہ رہے گی تو وہ بغاوت پر آمادہ ہو جائیں گے۔ اگر کسی بادشاہ نے صرف لوگوں کی ہاتوں پر اعتبار کر لیا اور کوئی تیاری نہ کی تو اس کی تباہی تلقینی ہے۔ کیونکہ جو دوستی شان و شوکت کی بناء پر حاصل کی جانے کی بجائے محض خریدی جاتی ہے وہ بہ خرید ہوئی ایک شی ہے جس پر اعتبار نہیں کیا جاسکتا اور نہ ہی آٹھے وقت میں وہ کام اسکتی ہے۔ پھر یہ بھی ایک حقیقت ہے کہ آدمی جس سے محبت کرتا ہے اسے تنکیف پہنچانے میں اتنی بھجک محسوس نہیں کرتا جتنا اس شخص کو لفظاً پہنچانے میں محسوس کرتا ہے جس سے وہ خوف کھاتا ہے کیونکہ محبت تو چند اخلاقی ذمہ داریوں کا نام ہے جنہیں آدمی اپنی خود غرضی کی بناء پر جب چاہے گا، توڑڑا لے گا بر عکس اس کے خوف کا اثر لوگوں کے دلوں میں مستقل رہنے والا ہے اس لئے کہ اس کی بنیاد سزا کی دہشت پر ہے:

” بلاشبہ بادشاہوں کے لئے یہ بات بے حد قابل تعریف ہے کہ وہ لوگوں پر اعتبار کرنے والے ہوں، دیانت وار ہوں اور عیار نہ ہوں۔۔۔۔۔ اس کے باوجود ہمارے دور کا تجربہ یہ بتاتا ہے کہ انہی بادشاہوں نے بڑے کارنامے انجام دیئے ہیں، جو لوگوں پر اعتبار ذرا کم ہی کیا کرتے تھے بلکہ اپنی مکاری اور عیاری سے خود لوگوں کے ذہنوں میں الجھیں پیدا کرنے کا موجب بننے لختے اور ان لوگوں پر غالب آتے تھے جو وفاداری کو بڑی چیز سمجھتے ہیں۔ پس آپ کو معلوم ہونا چاہئیے کہ راستے کے دو طریقے ہیں ایک طریقہ ہے قانون کی مدد سے راستے کا اور دوسرا طاقت کی مدد سے۔ پہلا طریقہ

انسانوں کا ہے اور دوسرا جانوروں کا۔ اب چونکہ پہلا طریقہ اکثر و بیشتر ناکافی ثابت ہوتا ہے اس لئے ہمیں دوسرا طریقہ کے استعمال کے لئے بھی ہر وقت تیار رہنا چاہیے یعنی بادشاہ کے لئے یہ جاننا ضروری ہے کہ وہ آدمی اور جانور دونوں کو کب اور کیسے استعمال میں لائے؟

اب جب کہ بادشاہوں نے جانوروں کی طرح کام کرناتے کر لیا ہے تو اسے جانوروں میں لوٹری اور شیر دلوں کی نقل کرنی ہوگی کیونکہ جہاں شیر دشمنوں کے بچھائے ہوئے جاں سے اپنے آپ کو محفوظ رکھنے کی صلاحیت نہیں رکھتا وہاں لوٹری بھی بھیڑ لوں سے اپنے آپ کو بچانے کے قابل نہیں ہوتی۔ پس بادشاہ کو جہاں ایک طرف لوٹری کی طرح ہونا چاہئے تاکہ وہ دشمنوں کے بچھائے ہوئے جاں کو پہچان سکے وہاں اس کے لئے شیر کی خاصیت کا حامل ہونا بھی ضروری ہے تاکہ وہ بھیڑ لوں کا مقابلہ کر سکے جو لوگ صرف شیر ہونا پسند کرتے ہیں، وہ اس رمز سے آگاہ معلوم نہیں ہوتے! پس ایک ہوشیار بادشاہ کو لوگوں پر اس وقت ہرگز اعتبار نہ کرنا چاہئے جبکہ ایسا کرنا اس کے مقابلات کے خلاف پڑتا ہو اور جب وہ سبب موجود نہ رہا ہو جس کی بناء پر وہ لوگوں پر اعتبار کرنے پر مجبور ہوا تھا۔ اگر لوگ سب کے سب اچھے اور نیک ہوتے تو بلاشبہ یہ اصول صحیح نہ ہوتا لیکن اکثر و بیشتر لوگ چونکہ بڑے ہوتے ہیں اور آپ پران کا اعتماد کوئی مستغل چیز نہیں ہے اس لئے آپ کے لئے بھی یہ ضروری نہیں ہے کہ آپ ان پر اعتماد کریں..... اس لئے موجودہ وقت میں بھی مثالوں کی کمی نہیں ہر شخص اس طرح کی مثالوں سے آگاہ ہے کہ بادشاہوں نے بے وفا کی مظاہرہ کر کے امن کے معاهدے توڑے اور وعدوں کو پس پشت ڈالا۔ گویا جو بھی جتنے اچھے طریقے سے لوٹری کی مثال پر عمل کر سکا، اتنا ہی کامیاب ثابت ہوا۔ لیکن اس سب کچھ کے باوجود اس بات کی سخت ضرورت ہے کہ بادشاہ اپنے گدار کے اس پہلو کو لوگوں کی نظروں سے اوچھل سکے اور ایک کامیاب جعل ساز اور منافق بھی ہو۔ یہ حقیقت ہے کہ لوگ اس قدر سادہ اور موجود صورتِ حال کی تعییل کرنے والے ہوتے ہیں کہ ایک فریب دینے والے

کو فریب کھانے والوں کی کبھی بھی کمی محسوس نہیں ہوگی ॥

حکمرانی کافن اب تک تو ہم ان صفات کا جائزہ لیتے رہے ہیں جو میکیاولی کے نزدیک یادشاہوں کے اخلاقی ضابطے کا اہم حصہ ہونی چاہئیں میکیاولی کے ان نظریات کا اصل مأخذ وہی ہے جو ہابس کا ہے۔ دونوں انسانی فطرت کے تاریک پہلو پر نظر رکھتے ہیں، لیکن جہاں ہابس مجدد تعمیم کی سطح سے آگے نہیں بڑھتا اور اس استدائی مفروضے سے اقتدار اعلیٰ کی صفات اخذ کرنے لگتا ہے، وہاں میکیاولی ان نظری بخشن میں اختناپسند نہیں کرتا۔ وہ اس استدائی مفروضے کے فوراً بعد یہ دکھانے کے لئے کہ مقید را اعلیٰ کے لئے انسانی فطرت کے اس علم سے فائدہ اٹھا کر، ان مختلف قوتوں کے حصول کی عملی ترکیب کیا ہے، مخصوص واقعات اور مثالوں کو سامنے لاتا ہے۔ بر عکس اس کے ہابس یہ قوتیں مقید را اعلیٰ کو خصی تفویض کر دینے سے آگے نہیں بڑھتا۔

میکیاولی مطلق العنان یادشاہوں کے لئے جو لا کج عمل تجویز کرتا ہے وہ بڑی ہوشیاری سے مرتب کیا گیا ہے۔

ا۔ طاقت کا استعمال میکیاولی کی نظر میں یہ اصول بڑی اہمیت رکھتا ہے اس کا نجیال ہے کہ نئی یادشاہوں میں اس کا استعمال

زیادہ ضروری ہے:

حقیقت یہ ہے کہ (ایسے شہروں) پر قبضہ برقرار رکھنے کے لئے اس سے زیادہ یقینی طریقہ اور کوئی نہیں ہے کہ انہیں غارت کر دیا جائے۔ جو یادشاہ ایک آزاد ریاست کا حکمران بنتا ہے اور اسے غارت نہیں کرتا، وہ اصل خود اپنی غارتگری کو دعوت دیتا ہے۔ اس کی وجہ یہ ہے کہ اسی ریاست میں آزادی اور قیم روایات کا نام لے کر کسی وقت بھی یادشاہ کے خلاف بغاوت کی جا سکتی ہے اور یہ دو چیزوں ایسی ہیں جن کی یاد وہاں کے شہرلوں کے دلیں سے نہ تو وقت کے گزرنے سے مت سکتی ہے اور نہ

ہی کسی فائدے کے لائق میں آگر وہ انہیں بھول سکتے ہیں۔ ... یہ بات خاص طور پر ملحوظ رکھنے کی ہے کہ جب کسی بادشاہ کا کسی نئی ریاست پر قبضہ ہو جائے تو وہ اپنے تمام ترمذالم کا مظاہرہ شروع میں ایک بارہی کر دے تاکہ ہر روز ان مظاہر کو دہرا نے کی ضرورت نہ پڑے اور خود بادشاہ بھی اس قابل ہو سکے کہ اس مظاہرے کے بعد لوگوں کو اپنے ساتھ ملا سکے اور ان کو کچھ فوائد پہنچا کر ان کو جیت سکے۔ جو بادشاہ اپنی بزدیلی یا کسی کے غلط مشورے کی وجہ سے، اس کے بر عکس عمل کرتا ہے اسے ہر وقت خیخ
بدست رہنا ہو گا وہ کبھی اپنی رعایا پر اعتماد نہیں کر سکتا کیونکہ رعایا ہر روز نئے زخم کھا کر اس کی وفاداری کیسے رہ سکتی ہے۔ سارے زخم ایک ہی بار لگا دینے چاہتیں۔ بار بار زخم لکانے کی نسبت ایک ہی بار بہت زخم لگا دینے سے تکلیف نسبتاً کم ہوتی ہے۔ بخلاف اس کے اگر رعایا کو فوائد پہنچا نے مقصود ہوں تو وہ بست درج اور ایک ایک کر کے پہنچانے جائیں تاکہ لوگ ان سے زیادہ سے زیادہ لطف لے سکیں اور مستفید ہوں:

۲. ترغیب | طاقت کے استعمال پر ہی اختصار نہیں کرتا۔ طویل مدت کی حکمت علی کی حیثیت سے طاقت ایک انتہائی مہنگا اور ناکافی آزاد حکومت ہے..... لوگوں کو پُر امن رکھنے اور انہیں نزبر دستی خاموش کرنے کے لئے — انہیں کوئی حقیقی اور با معنی رعایتیں دیئے بغیر — اور بھی کہی طریقے استعمال کئے جا سکتے ہیں۔ پُر و پیکنڈہ: ان میں سے اہم ترین ہتھیار ہے اور پُر و پیکنڈہ میں بھی اہم چیز وہ ہے جسے آج ہم "نہیں" کہتے ہیں۔ میکیا ایلی یہاں رومان بادشاہوں کی مثال دیتا ہے جنہوں نے ملک میں سیاسی وحدت برقرار رکھنے کے لئے اور لوگوں میں قانون کی پابندی اور حکومت کی وفاداری کا جذبہ پیدا کرنے کے لئے نہایت کامیابی سے ان کے نہیں جذبات کو استعمال کیا۔ میکیا ایلی کے نزدیک یہ سوال غیر ضروری ہے کہ کوئی مذہب سچا بھی ہے یا نہیں،

وہ بادشاہ سے یہ مطالیہ بھی نہیں کرتا کہ وہ خود بھی کسی مذہب پر ایمان رکھتا ہو اس کے نزدیک مذہب کی افادیت یہی ہے کہ بادشاہ لوگوں کے مذہبی چدیات سے فائدہ اٹھا کر انہیں اپنی اطاعت کی ترغیب دے۔ مذہب پونکہ لوگوں کو مطیع، فرمان بردار اور قانون و اخلاق کا پابند بناتا ہے اور ان کو متعدد رکھتا ہے، اس لئے اپھا ہے۔ اور بادشاہ کو اس سے حسب ضرورت استفادہ کرتے رہنا چاہیے۔

۳۔ فوری اقدام میکیا ویلی کے نزدیک کسی بادشاہ کے زوال کا ایک بڑا سبب یہ ہوتا ہے کہ وہ کسی کام کے کرنے میں تائل کرے اور فوری قدم نہ اٹھاسکے۔ یہ اس سے کہیں زیادہ بہتر ہے کہ چند علیطیوں کے ساتھ کام جلدی ڈھوں اور فیصلہ کن اندازوں کر دیا جاتے پر تسبیت اس کے کربے یقینی، گوگو اور سوچ بچار میں وقت ضائع کر کے دوسروں کو پہل کرنے کا موقع دے دیا جائے۔

۴۔ مضبوط قومی فوج ظاہر ہے کہ بادشاہ کسی مضبوط فوج کے بغیر کوئی فیصلہ کن اقدام نہیں کر سکتا۔ میکیا ویلی کے نزدیک فوج باقاعدہ طور پر منظم کی جانی چاہیے اور اسے شہروں پر مشتمل ہونا چاہیئے نہ کہ کائے کے پیاسوں پر، جو دسوں کے لئے بہادر اور دشمنوں کے لئے بزدل ثابت ہوتے ہیں، ”جب تک آپ جنگ نہیں کرتے، یہ لوگ آپ کے دوست ہیں جب جنگ پھٹتی ہے تو یہ لوگ بھاگ جاتے ہیں اور منتشر ہو جاتے ہیں“

میکیا ویلی اور ہم

اس سے قبل ہم بتاچکے ہیں کہ میکیا ویلی اپنے عہد کا بہترین نمائندہ تھا۔ اس کی شخصیتی، اور مختار طقوسیت، اس کی بے باک اور واضح فطرت پرستی، اس کی شدید انفرادیت پسندی اور نتائجیت، قدیم زمانے کے لئے اس کا اظہار پسندیدگی اس کا مذہب اور مافوق الفطرت تصورات کو مسترد کر کے اس دُنیا کی موجود ہستی حقیقتوں اور لذتیت پر مبنی نظریہ اخلاق کو قبول کرنا — ان سب باتوں میں وہ

رسینے سال کی نمائندگی کر رہا ہے — اور بڑی حد تک جدید دور کی بھی ! یہ ساری باتیں ، غلاب ہر سے کہ فکری تاریخ اور ثقافتی مطالعہ کے لئے ناگزیر ہیں، لیکن ان سے یہ ہمیں معلوم ہو پاتا کہ نظریہ سیاسی کی کتابوں میں میکیاولی پر ایک باب کیوں شامل ہوتا ہے یا زیادہ واضح الفاظ میں یہ کہ ، جدید نظریہ سیاسی کا مطالعہ میکیاولی سے کیوں شروع ہوتا ہے ؟ اس سوال کا جواب یہ ہے کہ میکیاولی صبح معنوں میں سیاسی فلاسفہ نہ ہوتے ہوئے بھی ، جدید نظریہ سیاسی کا بانی ہے۔ میکیاولی وہ پہلا شخص تھا جو نہایت فیصلہ کن انداز میں سیاسی مسائل پر کیتوں ک تو دنی و سلطی سے قطع تعلق کرتا ہے۔ اس کے نزدیک ریاست ایک فطری اکاتی ہے جو فطری قوتوں کے تعامل سے پیدا ہوتی ہے اور ان کے درمیان برقرار رہتی ہے۔ اب اگر کسی حکمران کو اس کشکش اور سنگ لاٹہ مقابلے میں اپنا اور اپنی سیاسی ریاست کا وجود برقرار رکھنا ہے تو اسے اس ساری صورت حال کا فہم حاصل کرنا ہو گا اور اس سے فائدہ اٹھانا ہو گا یہاں میکیاولی دراصل مارکس اور بعد میں آئیوائے ان مفکرین کے نظریات کے لئے بنیادیں فراہم کر رہا ہے جو سیاست کو مختلف قوتوں کے تصادم اور اس تصادم کو کنٹرول کرنے کے طریقوں کا مطالعہ قرار دیتے ہیں۔

یہ صحیح ہے کہ میکیاولی اور بعد میں آنے والے ان مفکرین میں بہت سے اختلافات بھی ہیں۔ مثلاً میکیاولی کو ان معاشی عوامل کا کوئی شعور نہ تھا جو مارکس کے نزدیک تمام سیاسی معاشرتی اور فکری تسلیموں کا بنیادی محک ہیں لیکن میکیاولی اور مارکس دونوں اس بات پر رضوی تتفق ہیں کہ خدا کے بنائے ہوئے کسی ایسے منصوبے کا وجود ہرگز نہیں ہے۔ جس کے ساتھ انسان اور کائنات کی مطالعہت ضروری ہو۔ یہ بات میکیاولی کی ان بخشوں میں زیادہ واضح طور پر سامنے آتی ہے جہاں وہ اشیاء کی تغیر پذیری کا ذکر کرتا ہے اور انسانی زندگی میں ”بخت واتفاق“ کی کار فرمائی پر زور دیتا ہے۔ یہ بھی دراصل میکیاولی کا ایک انداز ہے الوہی منصوبے کی ترویج کرنے کا اور اس بات کو ثابت کرنے کا کہ کائنات میں ایک خیر و شر سے بے تعلق ، غیر انسانی علیت کا فرطہ

اس کے خیال میں ”یہ ایک ناقابل تردید اور تاریخی جیشیت سے ثابت شدہ حقیقت ہے کہ انسان بخت و اتفاق کی محض تائید تو کر سکتے ہیں، لیکن اس سے فکر نہیں لے سکتے، انسان اس کے منصوبوں کی تکمیل تو کر سکتے ہیں، انھیں شکست نہیں دے سکتے؟“

ایسا طرح ہم دیکھتے ہیں کہ اپنے تمام تراختلافات کے باوجود دونوں کے نقطہ نظر میں بنیادی موافقت موجود ہے۔ میکیاً ولی کا اپنی بصیرت کی بناء پر یہ کہنا کہ ریاست کو صرف انسانی خواہشات کے حوالے سے ہی سمجھا جاستا ہے اور اُس کے ساتھ ہی ساتھ اس کا یہ نظریہ کہ ایک کامیاب حکمران کے لئے ان خواہشات کو کنٹرول کرنے کا ڈسنگ سیکھنا ضروری ہے، سیاسی فکر میں ایک نئے موڑ کا آغاز اور جدید فکر کی ترقی کی اصل بنیاد ہے۔

میکیاً ولی اگرچہ اس موضوع پر کہیں بھی وضاحت سے سامنے نہیں آتا، لیکن یہ بات صاف ہے کہ وہ اقتدار اعلیٰ کے تصور اور اس سے متعلقہ قومی جغرافیائی ریاست کے تصور کی تلاش میں سرگردان وہ ریاست کے جائیگروارانہ تصور کو بالکل یہ مسٹر کر دیتا ہے جس میں ریاست چھوٹی چھوٹی کئی نیم خود ختار جائیگروں پر مشتمل ہوتی ہے۔ میکیاً ولی اس کی جگہ مرکزی اقتدار کا تصور پیش کرتا ہے۔ اس مرکزی اقتدار کا دائرہ اختیار اس کی جغرافیائی حدود میں موجود ہر ادارے پر محیط ہے۔ میکیاً ولی کے بعد آنے والے تمام مفکرین کے ہاں یہ تصور کسی نہ کسی شکل میں موجود ہے۔ بوداں اور ہاں، جیسا کہ ہم دیکھیں گے، بنیادی طور پر اقتدار اعلیٰ کی تعریف تعین کرنے کا کام کرتے ہیں۔ اور لاگ۔ اور اس کے بعد آنے والے مفکرین ان مسائل کو زیر بحث لاتے ہیں جو مقولہ بالاعتراف کے تعین سے پیدا ہوتے ہیں۔ حقیقت یہ ہے کہ جدید سیاست کا مسئلہ ہی اقتدار اعلیٰ کا مسئلہ ہے۔ قدیم نظریہ سیاسی اور جدید نظریہ سیاسی کو الگ کرنے والا کوئی واحد تصور ہے تو یہی اقتدار اعلیٰ کا تصور ہے جو ایک طرف استھانی ترقی یافتہ، جدید صنعتی اور سرمایہ دارانہ معاشرے کا بہترین سیاسی پیرایہ اظہار ہے اور

دوسری طرف اس معاشرے کی بنائے وجود بھی ہے۔

نظریہ سیاسی کی تاریخ میں میکیاولی کی اہمیت ایک اور سبب سے بھی ہے۔ میکیاولی پہلا شخص تھا جس نے POLITICS - POWER کو نہایت واضح طور پر پیش کیا۔ آج سے کوئی سو سال قبل لارڈ گرتے نے کہا تھا کہ بڑی ریاستوں کی سیاست کبھی سیاسی اصولوں سے مطابقت نہیں رکھ سکتی حقیقت یہ ہے کہ لارڈ گرتے نے سیاست والوں کے عمل کے لحاظ سے کوئی انکھی بات نہیں کہی۔ بس اتنا ہے کہ اس نے دوسروں کی نسبت بات ذرا کھل کر کہہ دی ہے۔ ایک فرد کا دوسرا فرد سے تعلق اخلاق پر کیسا ہی مبنی کیوں نہ ہو اور لارڈ گرتے کے دل میں ان اصولوں کی قدر و قیمت کسی سے کم نہیں ہے، لیکن اس بات کی تردید ممکن نہیں کہ ریاستوں کے آپس میں تعاقات میکیاولی کے بتائے ہوتے طریقوں پر ہی طے پاتے ہیں۔ یہ درست ہے کہ حقیقت پسندی کا یہ تقاضا ہرگز نہیں ہے کہ ہم بھی میکیاولی کی طرح قنوعیت پسند ہو جائیں۔ ہو سکتا ہے کہ دنیا جس شکل میں موجود ہے، اس شکل میں ہمیں پسند نہ ہو لیکن اس کی خرابیوں سے آنکھیں بند کر لینے سے تو اس کی اصلاح نہیں ہو سکتی!

(ماخوازاز W.R. JONES)

پنجشہنچ پنجشہنچ

الحال

(عربی)

شاہ ولی اللہؒ کی حکمتِ الہی کی یہ بنیادی کتاب ہے۔ اس میں وجود سے کائنات کے ظہور تبدیلی اور تخلیقات پر بحث ہے۔ یہ کتاب عرصہ سے ناپیدہ تھی۔ مولانا غلام قصطفیٰ قاسمی نے ایک قلمی نسخے کی تصحیح اور تشدیح جواشی اور مقدمہ کے ساتھ شائع کیا ہے۔

قیمت:- دو روپے